



பெண்ணொருவர் தமது கணவரால் கொடூரமாகத் தாக்கப்பட்டு கழுத்து வெட்டிப் படுகொலை செய்யப்பட்டுள்ளார். இந்தச் சம்பவம் அம்பலாந்தோட்டை - பெரகம பகுதியில் நேற்று இடம்பெற்றுள்ளது என்று பொலிஸ் உட்கப்பிரிவு தெரிவித்துள்ளது. 50 வயதுடைய பெண்ணே

# உடனடி ஜனாதிபதித் தேர்தல் குறித்து மூடிய அறைக்குள் மந்திராலோசனை

**வஜிரவின் ஏற்பாட்டில் ரணில் - பஸில் சந்திப்பு**



லோசனை ஒன்று நடத்தப்பட்டுள்ளது. ஜனாதிபதி ரணில் விக்கிரமசிங்க, ஐக்கிய தேசியக் கட்சியின் தவிசாளர் வஜிர அபேவர்த்தன எம்.பி., ஸீலங்கா பொதுஜன முன்னணியின் தேசிய அமைப்பாளர் பஸில் ராஜபக்ஷ ஆகிய மூவரும் ஒன்றிணைந்தே இதுபற்றி ஆலோசனை நடத்தியுள்ளனர்.

உள்ளூராட்சி சபைத் தேர்தலை அப்படியே ஒத்திவைத்துவிட்டு உடனடியாக ஜனாதிபதித் தேர்தல் ஒன்றுக்குச் செல்வது பற்றி மந்திர

இந்தச் சந்திப்பில் வேறு எவரும் கலந்து கொள்ளவில்லை. மூடிய அறைக்குள்ளேயே ஆலோசனை இடம்பெற்றுள்ளது.



## வவுனியாவில் வெட்டுக்காயங்களுடன் ஆபத்தான நிலையில் 2 ஆண்கள் மீட்பு!



(வவுனியா நிருபர்) வவுனியா, சிதம்பரபுரம் பொலிஸ் பிரிவுக்குட்பட்ட கோமரசங்குளம் பகுதியில் வெட்டுக்காயங்களுடன் வீதியில் உயிருக்குப் போராடிக் கொண்டிருந்த இருவர் வைக்கியசாலையில் சேர்க்கப்பட்டுள்ளனர்.

### மண்சரிவில் சிக்கி இருவர் உயிரிழப்பு

கண்டி, அக்குரணையில் மண்சரிவில் சிக்கி சகோதரர்கள் இருவர் உயிரிழந்துள்ளனர். அக்குரணை, துனுவில் பிரதேசத்தில் மண்சரிவு ஏற்பட்டதில் ஒரு ஆணும் பெண்ணும் உயிரிழந்துள்ளனர் என்று அனர்த்த முகாமைத்துவ நிலையம் தெரிவித்துள்ளது. சம்பவத்தின் போது வீட்டில் ஒரே குடும்பத்தைச் சேர்ந்த தாய், தந்தை மற்றும்

### குட்டித் தேர்தல் எப்போது?

ஜனவரி 5 இற்கு முன் அறிவிப்பு வரும் என்கின்றது ஆணைக்குழு எதிர்வரும் ஜனவரி 5 ஆம் திகதிக்கு முன்னர் உள்ளூராட்சி சபைத் தேர்தல் நடத்தப்படும் திகதி குறித்து அறிவிக்கப்படும் என்று தேர்தல்கள் ஆணைக்குழு தெரிவித்துள்ளது. இந்த மாத இறுதியில் தேர்தலுக்கான திகதி அறிவிக்கப்படும் என்று தேர்தல்கள் ஆணைக்குழு ஏற்கனவே தெரிவித்திருந்தது. ஆயினும், சிற்சில காரணங்களால் தேர்தல் குறித்த அறிவிப்பை சில நாட்களுக்கு ஒத்திவைக்க வேண்டிய நிலை ஏற்பட்டது என்று தேர்தல்கள் ஆணைக்குழுவின் தலைவர் சட்டத்தரணி நிமல் புஞ்சி ஹேவா தெரிவித்தார்.

## விரகலையைப் பறையாடும் மகிழ்ச்சியான பண்டிகையே நுக்தார்

**வாழ்த்துச் செய்தியில் ஜனாதிபதி**

இருளை நீக்கி மனிதர்களிடத்தே சுபீட்சத்தை ஏற்படுத்தும் உண்மையான ஒளியின் வருகையையே நத்தார் பண்டிகை குறிக்கின்றது. ஏழைகள், ஒடுக்கப்பட்டோர் ஆகியோருக்கு விடுதலையைப் பெற்றுக் கொடுத்து விடுதலையின் மகிழ்ச்சியைப் பறையாற்றும் ஒரு மகிழ்ச்சியான பண்டிகை இதுவாகும் - என்று ஜனாதிபதி ரணில் விக்கிரமசிங்க தெரிவித்துள்ளார். அவர் விடுத்துள்ள வாழ்த்துச்



## ஷாப்டரின் மனைவியிடம் நேற்றும் சி.ஐ.டி. துருவல்

**இதுவரை 75 பேரிடம் தீவிர விசாரணை**




பிரபல தமிழ் வர்த்தகர் தினேஷ் ஷாப்டரின் படுகொலை தொடர்பில் முன்னெடுக்கப்படும் விசாரணைகளுக்கு அமைவாக நேற்றும் அவரது மனைவி மற்றும் சகோதரர் ஒருவர் ஆகியோரிடம் குற்றப் புலனாய்வுத் திணைக்களத்தினர் வாக்குமூலம் பெற்றுள்ளனர்.

## தேர்தலைத் தமிழ்க் கட்சிகள் ஒன்றிணைந்து எதிர்கொள்ளத் திட்டம்

**அது நன்மை என்கின்றார் விக்னேஸ்வரன்**

தமிழ்த் தரப்புக்கள் கடந்த காலங்களில் பிரிந்து நின்று தேர்தல்களை எதிர்கொண்டமையால் ஏற்பட்ட பாதிப்புகள் மற்றும் ஒன்றிணைந்து செயற்படவேண்டும் என்ற மக்களின் எதிர் பார்ப்புக்கள் ஆகியவற்றைக் கவனத்தில் கொண்டு உள்ளூராட்சி சபைத் தேர்தலை தமிழ்த் தேசியக் கட்சிகள் ஒன்றுபட்டு எதிர்கொள்வது தொடர்பில் ஆராயப்பட்டுள்ளது. இதில் பல சாதகமான இணக்கங்கள் எட்டப்பட்டுள்ளன என்று அறிய



**விடுதலையைப் .....**

(முதலாம் பக்கத் தொடர்ச்சி)  
செய்தியில் மேலும் குறிப்பிடப்பட்டுள்ளதாவது:-

பெதல்ஹேமில் ஒரு ஏழைத் தொழுவத்தில் பிறந்த குழந்தையே இயேசு கிறிஸ்து ஆவார். இவர் உலகையதார்த்தமாகப் பார்ப்பதில் பிறப்பிலிருந்தே முன்மாதிரியாகத் திகழ்ந்தார்.

சமுதாயத்தில் ஒடுக்கப்பட்ட மக்களை விடுவித்து சிறந்த சமுதாயத்தை உருவாக்க அவர் தன் முழு வாழ்க்கையையும் அர்ப்பணித்தார். இலங்கையின்

**வவுனியாவில் .....**

(முதலாம் பக்கத் தொடர்ச்சி)  
நேற்றிரவு இடம்பெற்ற இந்தச் சம்பவம் தொடர்பில் மேலும் தெரியவருவதாவது, வவுனியா, கோமரசன்குளம் பகுதியில் வெட்டுக்காயங்களுடன் உயிருக்குப் போராடிய நிலையில் வீதியில் ஒருவர் கிடந்துள்ளார். குறித்த பகுதியூடாக வன்னி மாவட்ட நாடாளுமன்ற உறுப்பினர் குலசிங்கம் திலீபன் சென்று கொண்டிருந்த போது வீதியில் வெட்டுக்காயத்துடன் உயிருக்குப் போராடிய நிலையில் காணப்பட்ட குறித்த நபரை அவதானித்ததும் நோயாளர் காவு வண்டியை வரவழைத்து வவுனியா மாவட்ட பொது வைத்தியசாலையில் அனுமதிக்கப்பட்டுள்ளார்.

அத்துடன் மேலும் ஒருவரும் குறித்த பகுதியில் வெட்டுக்காயங்களுக்குள்ளாகிய நிலையில் அப்பகுதி மக்களால் வைத்தியசாலையில் அனுமதிக்கப்பட்டுள்ளார்.

போத்தல்களால் மேற்கொள்ளப்பட்ட தாக்குதல் சம்பவத்தால் இருவரும் காயங்களுக்குள்ளாகியுள்ளனர் என்று பொலிஸாரின் ஆரம்ப கட்ட விசாரணைகளில் தெரியவந்துள்ளது.

50 மற்றும் 53 வயதுடைய இருவரே இவ்வாறு காயங்களுடன் வவுனியா வைத்தியசாலையில் அனுமதிக்கப்பட்டுள்ளனர்.

இந்தச் சம்பவம் தொடர்பான மேலதிக விசாரணைகளை சிதம்பரபுரம் பொலிஸார் முன்னெடுத்துவருகின்றனர்.

தற்போதைய சமூக, பொருளாதார நெருக்கடிநிலையில் ஒருவரையொருவர் இரக்கத்துடனும் அன்புடனும் வாழ்த்தி, சமூகத்தில் பின்தங்கியுள்ள மக்களுக்கு ஆதரவளிப்பதே நாம் இயேசு கிறிஸ்துவுக்குச் செய்யும் கௌரவமாகும்.

'செலவுகளைக் குறைப்போம், எளிமையாக நத்தார் பண்டிகையைக் கொண்டாடுவோம், துன்பப்படுபவர்களுக்கு நம்மிடம் எஞ்சியிருப்பதைக் கொடுப்போம்' என்று பாப்பரசர் போப்பிரான்சிஸ், மனிதநேயத்தின் மதிப்பைக் கற்பிக்க அனைவருக்கும் அழைப்பு விடுத்துள்ளார்.

மாளிகை வீட்டுக்கும் ஏழைக் குடிசைக்கும் ஒரேவிதமான நத்தார் பண்டிகையின்மகிழ்ச்சியை வழங்குவதே எங்கள் அரசின் இலக்காகும்.

எனவே அனைவருக்கும் அன்பைப் பரப்பும் மற்றும் மனிதநேயத்தைப் பகிர்ந்து கொள்ளும் குடிமக்களாக இந்த பண்டிகைக் காலத்தில் அனைவரும் தங்கள் சமூகப் பொறுப்பை நிறைவேற்றுவதற்கு உறுதியளிக்க வேண்டும்.

இயேசு கிறிஸ்துவின் அற்புதமான பிறப்பின் மகிமையால் நம் நாட்டைக் குணப்படுத்தும் வகையில் எதிர்கால தசாப்தத்தின் கதவுகள் திறக்கப்படவேண்டும் என்று நான் பிரார்த்திக்கின்றேன்.

மேலும் இயேசு விரும்பிய மனிதநேயம், நல்லிணக்கம், தியாகத்தின் நற்செய்தி ஆகியன எங்கும் பரவி இந்த நத்தார் பண்டிகை மகிழ்ச்சிகரமானதாக அமைய வாழ்த்துகின்றேன் - என்று ஜனாதிபதி ரணில் விக்கிரமசிங்க தெரிவித்துள்ளார்.

**தேர்தலை .....**

(முதலாம் பக்கத் தொடர்ச்சி)  
சி.வி.விக்கேள்ஸ்வரன், புளொட் அமைப்பின் தலைவர் த.சித்தார்த்தன், ரெலோ அமைப்பின் தலைவர் செல்வம் அடைக்கலநாதன், ஈ.பி.ஆர்.எல்.எப். அமைப்பின் தலைவர் சுரேஷ் பிரேமச சந்திரன், தமிழ்த் தேசியக் கட்சியின் தலைவர் ந.சிறீகாந்தா மற்றும்

அக்கட்சியின் பொதுச்செயலாளர் எம்.கே.சிவாஜிலிங்கம் ஆகியோர் சந்திப்பில் கலந்து கொண்டனர்.

தமிழரசுக் கட்சியின் தலைவர் மாவை.சோ.சேனாதிராஜா, உள்ளூராட்சி சபைத் தேர்தலை ஒன்றுபட்டு எதிர்கொள்வது தொடர்பிலான மக்களின் அபிப்பிராயம் தொடர்பில் பிரஸ்தாபித்துள்ளார். அனைவரும் ஒன்றுபட்டு தேர்தலை எதிர்கொள்வது தொடர்பில் தனது கட்சியுடன் கலந்துரையாடுவதாகவும் குறிப்பிட்டுள்ளார்.

அவரது கருத்தை ஆதரித்தே கூட்டத்தில் கலந்து கொண்டவர்கள் கருத்து வெளியிட்டுள்ளனர்.

கடந்த காலங்களில் பிரிந்து போட்டியிட்டமையால் ஏற்பட்ட பாதிப்புக்கள் தொடர்பில் ஆராயப்பட்டுள்ளது.

தற்போதுள்ள முறைமையில் எவ்வாறு ஒன்றுபட்டு போட்டியிடுவது என்பது தொடர்பாகவும் கலந்துரையாடப்பட்டுள்ளது.

தொடர்ந்து பேச்சு நடத்தி ஒருமித்து களமிறங்குவதற்கான வாய்ப்புக்கள் தொடர்பிலும் பேசப்பட்டுள்ளது. மேலும், ஜனாதிபதிரணில்விக்கிரமசிங்கவுடனான சந்திப்புக்களில் தொடர்ந்து பங்கேற்பது என்றும் தீர்மானிக்கப்பட்டுள்ளது.

இந்திய மத்தியஸ்தத்தை கோருவது தொடர்பாகவும் இங்கு ஆராயப்பட்டுள்ளது. இந்தச் சந்திப்புத் தொடர்பில் ஊடகங்களுக்கு கருத்து வெளியிட்ட விக்கேள்ஸ்வரன்,

உள்ளூராட்சி சபைத் தேர்தலில் தனித்துப் போட்டியிடுவதால் ஏற்படக் கூடிய பாதகங்கள் தொடர்பாகவும் நாங்கள் இந்தக் கூட்டத்திலே கலந்துரையாடியுள்ளோம். கூட்டாகச் சேர்ந்து செயற்படுவதே எமக்கு நன்மையாகும்.

மக்களினுடைய எதிர்பார்ப்பாகவும் அது காணப்படுகின்றது. இப்பொழுது இருக்கின்ற தேர்தல் முறைமையில் இது பாதிப்பாகுமா அல்லது நன்மையாகுமா என ஆராய வேண்டி இருக்கின்றது.

தற்பொழுது நாங்கள் கட்சியின் தலைவர்களாக சேர்ந்து கூட்டங்களிலே கலந்துரையாடுகின்றோம். ஆனால்,

தேர்தலில் இறங்குகின்ற பொழுது நாங்கள் சேர்ந்து செயற்படுவோமா? அல்லது பிரிந்து செயற்படுவோமா? என்பது தொடர்பாகக் கூற முடியாது.

எங்களுடைய ஒற்றுமை சிதைக்கப்படக் கூடாது என்ற ஒரு கருத்தியல் இந்தக் கூட்டத்திலும் கலந்துரையாடப்பட்டது. ஆனால், தேர்தல் வருகின்ற போது என்ன நடக்கும் என்று எனக்குச் சொல்ல முடியாது. இந்த அரசு தேர்தலை பிற்போடக் கூடிய சாத்தியக்கூறுகள் காணப்படுகின்றன என்பதுதான் என்னுடைய கருத்து. தற்போது தேர்தல் நடந்தால் அது அரசுக்கு பாதகமாக முடியக்கூடிய சூழலே காணப்படுகின்றது.

எங்களிடம் இருந்து தரவுகளைப் பெற்றுவிட்டு யார்போட்டியிடுகின்றார்கள் என்பது தொடர்பான விவரங்களையும் பெற்று அதற்குப் பின்னரும் நடவடிக்கைகளை எடுத்து தேர்தலை நிறுத்தக்கூடும் - என்றார்.

**ஷாப்டரின் .....**

(முதலாம் பக்கத் தொடர்ச்சி)  
கொழும்பு - 07 பகுதியிலுள்ள தினேஷ் ஷாப்டரின் இல்லத்துக்குச் சென்று தினேஷ் ஷாப்டரின் மனைவியிடம் குற்றப் புலனாய்வுத் திணைக்களத்தினர் நேற்று வாக்குமூலம் பெற்றுள்ளனர். எனினும், தினேஷ் ஷாப்டரின் சகோதரர்களில் ஒருவர் நேற்று குற்றப் புலனாய்வுத் திணைக்களத்துக்கு அழைக்கப்பட்டு வாக்குமூலம் பெறப்பட்டுள்ளது.

இதேவேளை, அரச இரசாயன பகுப்பாய்வுத் திணைக்களத்தின் அதிகாரிகள் குழுவொன்றும் தினேஷ் ஷாப்டரின் இல்லத்துக்கு நேற்று சென்றிருந்தது.

கடந்த 15ஆம் திகதி மாலை பொரளை பொது மயானத்துக்கு அருகில் தினேஷ் ஷாப்டர், அவரது காரின் இருக்கையில் இருந்தபடியே பிணைக்கப்பட்டு, கழுத்தில் இறப்பர் படிக் ஒன்று சுற்றப்பட்டிருந்த நிலையில் மீட்கப்பட்டார். இதையடுத்து வைத்தியசாலையில் சேர்க்கப்பட்ட அவர் அன்றிரவு சிகிச்சை பலனின்றி உயிரிழந்தார். தினேஷ் ஷாப்டரின் மரணம் தொடர்பில் இதுவரை 75 பேரிடம் விசாரணைகள் முன்னெடுக்கப்பட்டுள்ளன. ஆனால், எவரும் கைதாகவில்லை என்பது குறிப்பிடத்தக்கது.

**OKAYA** **MICROTEK**  
TECHNOLOGY WE LIVE

Authorized & Exclusive Distributor in Sri Lanka

**அதிகரித்த மின் கட்டணமா?**

**இன்றே அழைப்புங்கள் 0701 630 209**

**dsL**  
We lead the way...!

**MICROTEK** MONO / POLY  
**Solar Panels**  
Rs. 27,000/-  
இருந்து

UPTO 25 WARRANTY

**OKAYA**  
**Solar Inverter Battery**  
Rs. 89,000/-  
இருந்து

UPTO 03 WARRANTY

**OKAYA**  
**Inverters & Hybrid Inverters**  
Rs. 62,000/-  
இருந்து

UPTO 02 WARRANTY

T&C Apply\*

**40 வருடங்களுக்கு மேலான நம்பிக்கை மற்றும் நாடளாவியரீதியில் 400க்கும் அதிகமான முகவர்கள்**

# நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## ஜனநாயகத்தைப் பாதுகாப்போம்!

மக்களின் ஜனநாயக உரிமைகளை - வாக்களிக்கும் கட்டிடம் - முறியடிக்கப்படாமலும் திட்டமிடப்பட்ட முறையில் காய் நகர்த்தல்கள் நடக்கின்றன என்பது கண்கூடு.

உள்ளூராட்சித் தேர்தல் இப்போது நடத்தப்பட வேண்டும். சரியாக இன்னும் இரண்டரை மாதங்களுக்குள் அது நடத்தி முடிக்கப்பட்டிருக்க வேண்டும். அது சட்டக் கடப்பாடு.

இதற்கான பணிகளை சுயாதீனமாக முடிவெடுத்து, முன்னெடுக்கும் முழு அதிகாரத்தையும் தேர்தல் ஆணையத்துக்கு சட்டம் வழங்கியிருக்கின்றது. ஆனால் தேர்தல் ஆணையத்தை இது விடயத்தில் முன்ன நகர விடாமல் தடுப்பு போடும் காய் நகர்த்தல்கள் - அழுத்தங்கள் - ஆளும் தரப்பிலிருந்து தேர்தல் ஆணையத்துக்கு வருவதாகக் குற்றம் சுமத்தப்படுகின்றது.

இந்த உள்ளூராட்சி தேர்தல் நடைபெறுவது ஆளும் தரப்புக்கு அரசியல் ரீதியாக சாதகமானது அல்ல. பெரும் சாதகமானது என்ற கருத்தியல் இந்தத் தேர்தலை நடத்த விடாமல் அரசு தடுத்து முட்டுக்கட்டை போடுவதற்கான காரணம் என்ற குற்றச்சாட்டு பரவலாக எழுந்துள்ளது.

அரசாங்க தரப்பில், அதன் ஆதரவு பக்கத்தில் இருந்து வெளிவரும் கருத்துக்கள் அதனையே பிரதிபலித்து நிற்கின்றன என்பது கண்கூடு. அதில் சந்தேகத்திற்கு ஏதுமில்லை.

ஆனால் இந்தத் தேர்தலை சட்ட ரீதியாக உரிய வேளையில் - அதாவது மார்ச் 19ஆம் திகதிக்கு முன் - நடத்தி முடித்து முடிவுகளை அறிவிக்க வேண்டிய கடப்பாடு - பொறுப்பு - தேர்தல் ஆணையத்துக்கு உண்டு. அதை செய்படுவதற்காக இறுதி நேரம் வரை காலத்தை இழுத்தடித்து, பார்த்திருக்கிறது தேர்தல் ஆணையம்.

ஆனால், இந்தத் தேர்தலை உரிய வேளையில் நடத்த விடாமல் தடுக்கும் சாதகமான வாய்ப்புகள் எதுவும் சட்ட ரீதியாக ஆளும் தரப்புக்கு இல்லவே இல்லை என்று சட்டவட்டாரங்கள் உறுதியாகக் கூறுகின்றன.

இந்தச் சூழலில் தேர்தலுக்கான அறிவிப்பும், திகதிவிவரங்கள் போன்றவையும் வெளிவந்தாலும் வேட்புரைத் தாக்கலுக்கு பின்னர் - வாக்களிப்பு நடக்க முன்னர் - தேர்தல் ஒரு வருடத்திற்கு ஒத்திவைக்கப்படும் என்று ஒரு கதை இப்போது ஆளும் தரப்புப் பக்கத்தில் இருந்து கட்டவிழ்த்து விடப்பட்டுள்ளது எனக் கொழும்புச் செய்திகள் தெரிவிக்கின்றன

மக்களினதும், ஏனைய கட்சிகளினதும் ஈடுபாட்டை தேர்தல் பக்கத்திலிருந்து - வாக்களிப்பு திசையில் இருந்து - சற்றுத் தள்ளி வைக்கும் இலக்குடனேயே இத்தகைய கருத்துக்கள் ஆளும் தரப்பினால் பரப்பப்படுகின்றன என்று கூறப்படுகிறது.

ஆனால், எப்படிப்பட்டாலும் இந்த உள்ளூராட்சி தேர்தலை தேர்தல் திணைக்களம் சுயாதீனமாக நடத்தி முடிப்பதை சட்ட ரீதியாக தடுக்கவே முடியாத நிலைமையில்தான் ஆளும் தரப்பு உள்ளது என்பதே நிஜம் எனத் தெரிகிறது. அரசின் கால்வாரல்களை மீறி தேர்தல்கள் நடத்தப்பட வேண்டும். அப்போதுதான் உண்மையான ஜனநாயகம் தப்பி பிழைக்கும்.

## பெண்களின் பாதுகாப்பு தற்சார்பு பொருளாதாரம்: இ.தொ.காவின் 2023 ஆம் ஆண்டுக்கான இலக்கு!



பாரத் அருள்சாமி அறிவிப்பு

தெரிவித்துள்ளார்.

அவர் மேலும் கருத்து தெரிவிக்கையில் - தற்போது ஏற்பட்டுள்ள பொருளாதார சூழ்நிலை காரணமாக பெண்கள் தங்களுக்குட்ப நடவடிக்கைகளை மேற்கொள்ளவும் தங்களது சுகாதார மற்றும் பாதுகாப்பு வசதிகளை பிள்ளைகளுடைய கல்வியை மேற்கொள்ளவும் பல இன்னல்களுக்கு முகம் கொடுத்து வருகின்றார்கள்.

எனவே 2023 ஆம் ஆண்டு தொழில் முனைவோருக்கான ஆண்டாக மாற்ற பல வேலை திட்டங்களை நாம் முன்னெடுக்க உள்ளோம். அதே சந்தர்ப்பத்தில் மாணவர்களுடைய எதிர்காலத்தைப் பாதுகாக்கும் நோக்கில் போதைப் பொருளுக்கு எதிரான பல வேலை திட்டங்களையும் நாம் முன்னெடுத்துள்ளோம் எனவும் அவர் குறிப்பிட்டுள்ளார்.

மேலும் இந்த நிகழ்வில் தெல்தோட்ட பிரதேச செயலாளர் திருமதி ஆத்மா, பிரதேச செயலக அதிகாரிகள், சுகாதார அதிகாரிகள், பிரஜா சக்தி அதிகாரிகள் எனப் பலரும் கலந்து கொண்டனர்.

2023 ஆம் ஆண்டு இலங்கையின் 75 ஆவது சுதந்திர தினமும் இந்திய வம்சாவளி மலையக மக்கள் இலங்கைக்கு வந்து 200 வருடங்கள் வரலாற்றுத் தடம் புதிக்கும் ஆண்டாகும். இந்நிலையில் பொருளாதார அபிவிருத்தியை மையமாகக் கொண்டு பல வேலை திட்டங்களை முன்னெடுக்க உள்ளதாக இலங்கை தொழிலாளர் காங்கிரஸின் உப தலைவரும், நகர அபிவிருத்தி மற்றும் வீடு அமைப்பு அமைச்சின் பிரஜா சக்தி பணிப்பாளர் நாயகமமான பாரத் அருள்சாமி தெரிவித்துள்ளார்.

கண்டி மாவட்டத்தில் கர்பிணி தாய் மார்களுக்கான சுகாதாரப் பொதிகள் வழங்கி வைக்கும் நிகழ்விலே அவர் இவ்வாறு

## எப்பாவலவில் காணாமல் போன சிறுவன் நேற்று கண்டுபிடிப்பு!

எப்பாவல பொலிஸ் பிரிவுக்கு உட்பட்ட கிலோகம், கெட்டிவுல பிரதேசத்தில் காணாமல் போன சிறுவன் நேற்று (சனிக்கிழமை) காலை கண்டுபிடிக்கப்பட்டுள்ளார்.

சிறுவனை அழைத்துச் சென்றதாகச் சந்தேகிக்கப்படும் 45 வயதுடைய மின்சார

உபகரணங்கள் திருத்துநரும் சிறுவனும் ரிக்கிலகஸ்கட பிரதேசத்தில் கண்டுபிடிக்கப்பட்டார் எனப் பொலிஸ் ஊடகப் பேச்சாளர் தெரிவித்தார்.

சந்தேக நபர் பொலிஸாரால் கைது செய்யப்பட்டுள்ளார்.

## இனப் பிரச்சினைத் தீர்வுக்கு இதய சுத்தியுடன் செயற்படுக!

நத்தார் வாழ்த்துச் செய்தியில் திகாம்பரம் எம்.பி.

அடுத்த ஆண்டில் இனப் பிரச்சினைக்குத் தீர்வு காணப்போவதாக ஜனாதிபதி தெரிவித்துள்ளமை மகிழ்ச்சியான விடயமாகும்.

மக்களின் எதிர்பார்ப்பு நிறைவேற்ற இனிதான நத்தார் வாழ்த்துகளை தெரிவித்துக் கொள்வதோடு அதற்கான பேச்சுகள் இதய சுத்தியுடன் இடம்பெற வேண்டும் என தொழிலாளர் தலைவரும் நாடாளுமன்ற உறுப்பினருமான பழனி திகாம்பரம் விடுத்துள்ள நத்தார் செய்தியில் தெரிவித்துள்ளார்.

அவர் மேலும் தமது நத்தார் வாழ்த்துச் செய்தியில் -

கடந்த இரண்டு ஆண்டுகளாக கொவிட் தொற்று காரணமாக சோபை இழந்து காணப்பட்ட நத்தார் பண்டிகை இம்முறை விலைவாசி உயர்வுக்கு மத்தியில் சிறப்பாகக் கொண்டாடப்படுகின்றமை மகிழ்ச்சியான விடயமாகும்.

உலகெங்கும் வாழ்கின்ற கிறிஸ்தவ மக்களுக்கு வாழ்த்துக்களை தெரிவித்துக் கொள்வதோடு, மக்களைத் துன்பத்திலிருந்து



மீட்டெடுக்க அவதரித்த யேசு பிரானின் வழியில் இனங்களுக்கு இடையில் அமைதியைப் பேணும் வகையில் சமாதான முயற்சிகள் இடம்பெறுகின்றமை வரவேற்கத்தக்கது.

ஜனாதிபதியின் அபிலாசைக்கு சகலரும் ஒத்துழைப்பு வழங்கி நாட்டின் பொருளாதார வளர்ச்சிக்கு உதவ வேண்டும் என்றும் குறிப்பிட்டுள்ளார்.

## பொருளாதார நெருக்கடி தீர்ந்து நாடு சுபிட்சம் அடைய வேண்டும்!

வாழ்த்துச் செய்தியில் இ.தொ.கா. தவிசாளர் ராமேஸ்வரன் கருத்து

நாடு எதிர்கொண்டுள்ள பொருளாதார நெருக்கடிகள் தீர்ந்து சுபிட்சமடைய வேண்டும் என பிரார்த்திப்பதாக இ.தொ.கா. தவிசாளரும், நாடாளுமன்ற உறுப்பினருமான மருதுபாண்டி ராமேஸ்வரன் விடுத்துள்ள நத்தார் பண்டிகைச் செய்தியில் தெரிவித்துள்ளார்.

அவர் மேலும் தெரிவித்துள்ளவை வருமாறு

கொரோனா பாதிப்பால் நலிவுற்றிருந்த மக்கள் மீண்டு எழுந்தபோது பொருளாதார நெருக்கடி என்ற அரக்கனின் கைகளிலிருந்து மீள முடியாத துரப்பாக்கிய நிலை தோன்றியுள்ளது.

சர்வதேச நாணய நிதியத்தின் உதவிகளைப் பெற்றுக் கொள்வதில் தீவிர முயற்சிகள் மேற்கொள்ளப்பட்டு வந்தாலும், உடனடியாகக் கிடைக்குமா என்ற சந்தேகமே எழுந்துள்ளது.



எனவே, நாடும் மக்களும் சுபிட்சம் அடையும் வகையில் நெருக்கடிகள் நீங்க வேண்டும். இனங்களுக்கிடையில் புரிந்துணர்வும், நல்லுறவும் நிலவ வேண்டும். அதற்கான பாங்களிப்பை வழங்க இ.தொ.கா. என்றும் தயாராக இருக்கின்றது என்றும் குறிப்பிட்டுள்ளார்.

# கடும் பனியின் கோரப்பிடியில் அலலாடுகின்றது அமெரிக்கா!

வொஷிங்டன், டிசெ. 25

அமெரிக்காவில் வானிலை தொடர்பான வாகன விபத்துகளில் சிக்கி 16 பேர் வரை உயிரிழந்து உள்ளனர். அமெரிக்காவில் கிறிஸ்மஸ் கொண்டாட்டங்களுக்கு மக்கள் தயாராகி வந்த கழுவில், அந்நாட்டில் வீசி வரும் கடும்மையான பனிப்புயலால் ஒட்டுமொத்த நாடும் உறைந்து போயுள்ளது. குளிர்கால சூறாவளியால் நாடு முழுவதும் பனிபடர்ந்து சாலைகள் மூடப்பட்டு உள்ளன. விமான சேவை பாதிக்கப்பட்டு உள்ளது. டெக்சாஸ், சிகாகோ, நியூயார்க், ஓஹியோ பகுதிகளில் கடும் குளிரால் மக்கள் அவதியடைந்தனர். இந்நிலையில், திடீரென உருவான வெடிகுண்டு சூறாவளி எனப்படும் குளிர்கால புயலால் நேற்று முன்தினம் 15 லட்சம் பேருக்கு மின்சாரம் துண்டிக்கப்பட்டு அவர்கள் இருளில் மூழ்க வேண்டிய கழல் ஏற்பட்டது. இந்த நிலை நேற்றும் தொடர்ந்தது. இதனால், 7 லட்சம் வீடுகள் இருளில் மூழ்கி காணப்பட்டன. மற்ற இடங்களில் நிலைமை சீரமைந்து இருந்தது. அமெரிக்காவில் பல பகுதிகளில் வெப்பநிலை மைனஸ் 45 டிகிரி செல்சியஸ் அளவிற்கு கீழ் சென்றுள்ளது. குளிர்காற்றும் தொடர்ந்து வீசி வருகிறது. அமெரிக்காவின் நியூயார்க், சிக்காகோ மற்றும் சியாட்டில் சர்வதேச விமான நிலையங்கள் உள்பட விமான சேவை பாதிக்கப்பட்டு 5 ஆயிரம் அமெரிக்க விமானங்கள் நேற்று முன்தினம் ரத்து செய்யப்பட்டும், 7,600 விமானங்கள் காலதாமத்துடன் இயக்கப்பட்டும் உள்ளன.

தொடர் குளிர் கழலால், நேற்றும் இதே நிலை காணப்பட்டது. 2,700 விமானங்கள் நேற்று ரத்து செய்யப்பட்டன. 6,400 விமானங்கள் காலதாமத்துடன் இயக்கப்பட்டு உள்ளன. அமெரிக்காவில் குளிர்கால புயலால் தொடர்ந்து பல லட்சம் பேருக்கு மின்சாரம் துண்டிக்கப்பட்டு, விடுமுறை கொண்டாட்டங்கள் ரத்து செய்யப்படும் கழல் உருவானது. கொரோனா



பெருந்தொற்றால் 2 ஆண்டுகளாக பாதிக்கப்பட்ட கிறிஸ்மஸ் பண்டிகை கொண்டாட்டங்கள் இந்த ஆண்டும் களைகட்டாமல் போயுள்ளன. வானிலை தொடர்பான மாற்றங்களால் பல இடங்களில் 50க்கும் மேற்பட்ட வாகனங்கள் ஒன்றுடன் ஒன்று மோதி விபத்திற்கு உள்ளாகின. ஓஹியோவின் டொலிடோ பகுதியருகே நடந்த இந்த சம்பவத்தில் இருபுறமும் சாலைகள் வாகனங்களால் தேங்கி காணப்பட்டன. இதனை தொடர்ந்து சாலையில் உறைபனியில் சிக்கி விடாமல் இருக்க வாகனங்களில் இருந்து இறங்கிய பலர் பஸ்களைப் பிடித்துச் செல்ல வேண்டியிருந்தது. இந்த விபத்து சம்பவத்தில் மொத்தம் 16 பேர் வரை உயிரிழந்து உள்ளனர்.

கென்டகி பகுதியில் 3 பேர் உயிரிழந்து உள்ளனர் என ஆளுநர் ஆண்டி பெஷீர் நேற்று கூறியுள்ளார்.

மக்கள் வீடுகளிலேயே பாதுகாப்புடன் இருக்கும்படியும் அவர்களுக்கு உணவு கொண்டு வர உதவியும் விடுத்துள்ளார்.

நியூயார்க்கின் சில பகுதிகளில் வாகன இயக்கத் தீர்க்க நேற்று முன்தினமும், நேற்றும் வாகன தடை விதிக்கப்பட்டு இருந்தது. வொஷிங்டன் டி.சி.யில் 30 ஆண்டுகளாக இல்லாத அளவுக்கு மிக குறைந்த வெப்பநிலை நேற்று பதிவானது. கிறிஸ்மஸ் பண்டிகை முழுவதும் தொடர்ந்து குளிர்கால கழல் காணப்படும் என வானியல் நிபுணர் ஆஷ்டன் ராபின்சன் குக் கூறியுள்ளார். அமெரிக்காவில் மின்னியோலிஸ் நகரம் நேற்று மைனஸ் 6 டிகிரி பாரன்ஹீட் என மிக அதிக குளிரான நகராக பதிவானது. கிறிஸ்மஸ் நாளான இன்று காலை பார்கோ, வடக்கு டகோட்டா நகரங்களில் வெப்பநிலை மைனஸ் 20 டிகிரியாக இருக்கும் என தெரிவிக்கப்பட்டு உள்ளது.

## சீனாவில் கொரோனாவில் உயிரிழந்தோரின் சடலங்கள் மயானத்தில் குவிந்துள்ளனவாம்

இடைவிடாமல் தகனம் தொடர்கின்றது

பீஜிங், டிசெ. 25

சீனாவில் மீண்டும் கொரோனா அலை ஏற்பட்டுள்ளது. ஒமைக்ரானின் மாறுபாடான பி.எவ்.7 என்ற வைரஸால் தொற்றுப் பாதிப்பு அதிகரித்து கொண்டே செல்கிறது. இதனால் சீனாவில் அனைத்து ஆஸ்பத்திரிகளும் நோயாளிகளால் நிரம்பி வழிகின்றன. அதே போல உயிரிழப்புகளும் அதிகமாக இருப்பதாக தகவல் வெளியாகி இருக்கிறது. மயானங்களில் ஏராளமான உடல்கள் குவிந்து கிடக்கின்றன எனவும், இடைவிடாமல் தகனம் செய்யப்படுவதாகவும் கூறப்படுகிறது. ஆஸ்பத்திரிகளில் நோயாளிகள் நிரம்பி வழிவது, மயானங்களில் உடல்கள் வரிசையாக அடுக்கி வைக்கப்பட்ட வீடியோக்கள் சமூக வலைதளங்களில் பரவின.

ஆனால் கொரோனா பலி எண்ணிக்கை தொடர்பாக சீனா அரசு சரியாக தகவல் தெரிவிக்க வில்லை என்று கூறப்படுகிறது. சீனாவில் தொடர்ந்து கொரோனா தொற்று அதிகரித்து வருவதால் அங்குள்ள உள்ள மருத்துவமனைகள் படுக்கைகள் மற்றும் மருந்துகளின் பற்றாக்குறையுடன் கடுமையான பணிகளை பணியார்கள் எதிர் கொள்கின்றனர். நான் ஜிங்கில் பணியாற்றும் டாக்டர் ஒருவர் கூறுகையில் -

லேசான காய்ச்சல் அறிகுறிகள் இருந்தாலும் மருந்துகளை உட்கொண்டு டாக்டர்கள், தாதிகள் தொடர்ந்து தங்களை பணியைச் செய்து வருகிறார்

கள். சமீபத்தில் ஆலோசனைகளின் கொரோனா தொற்றால் பாதிக்கப்படுவார்களின் எண்ணிக்கை இரட்டிப்பாகியுள்ளது. அதிக எண்ணிக்கையிலான படுக்கைகள் இருந்தாலும் டாக்டர்கள் தொடர்ந்து பணியாற்றுவோம். - என்றார்.

என்சென் மருத்துவமனையில் காய்ச்சல் வெளிநோயாளர் பிரிவில் பணிபுரியும் டாக்டர் ஒருவர் கூறுகையில் -

நாங்கள் ஒரு நாள் கூட விடுமுறை இல்லாமல் வேலை செய்து வருகிறோம். எங்களிடம் போதுமான பணியாளர்கள் இல்லை. பரபரப்பான நாளில் 1,500க்கும் மேற்பட்ட நோயாளிகள் மருத்துவமனைக்கு வந்து செல்கின்றனர். அவர்களுக்கு சிகிச்சை அளித்து வருகிறோம். - என்றார். இதனிடையே சீனாவில் ஒரு நாளில் 49 லட்சம் முதல் 53 லட்சம் வரை புதிய கொரோனா பாதிப்புகள் உறுதி செய்யப்படுவதாக தகவல்கள் வெளியாகியுள்ளன. இந்த பாதிப்பானது இன்று 10 சதவீதம் அதிகரிக்கக்கூடும் எனவும் தெரிவிக்கப்பட்டுள்ளது.

அமெரிக்காவை சேர்ந்த ஆராய்ச்சி நிறுவனம் ஒன்று கூறுகையில், சீனாவில் அடுத்த ஆண்டில் 10 லட்சம் பேர் கொரோனாவுக்கு பலியாவதற்கு வாய்ப்புள்ளது என்று கூறியுள்ளார். இதேபோல் ஹாங்காங் பல்கலைக்கழக ஆய்வாளர்களும் எச்சரிக்கை விடுத்துள்ளமை மீண்டும் கொரோனா தனது கோர முகத்தை காட்டும் என மக்கள் பீதி அடைந்துள்ளனர்.

## எரிவாயு டாங்கர் லொறி வெடித்தில் எண்மர் சாவு

ஜோகன்னஸ்பேர்க்கில் கோரம்



தென் ஆப்பிரிக்காவில் எரிவாயு டாங்கர் லொறி வெடித்து விபத்துத்தில் 8 பேர் உயிரிழந்தனர். படுகாயம் அடைந்த பலர் மருத்துவமனையில் அனுமதிக்கப்பட்டுள்ளனர்.

இந்தக் கோர விபத்து நடந்த இடத்தில் பாலத்தின் அருகில் இருந்த கட்டடங்களும் சேதமடைந்தன.

தென் ஆப்பிரிக்காவின் ஜோகன்னஸ்பேர்க் நகரில் சென்று கொண்டிருந்த எரிவாயு டாங்கர் லொறி ஒன்று, பாலம் ஒன்றின் அடியில் சிக்கிக்கொண்டது. அந்த லொறியை நகர்த்த முயன்றபோது அது பயங்கர சத்தத்துடன் வெடித்துச் சிதறியது. இதில் குறைந்தது 8 பேர் கொல்லப்பட்டனர் எனவும் பலர் படுகாயம் அடைந்தனர் எனவும் முதல் கட்டத் தகவல்கள் தெரிவித்துள்ளன.

எனினும் பலியானோர் எண்ணிக்கை மேலும் உயரக் கூடும் என அஞ்சப்படுகிறது. இந்த கோர விபத்தால் அந்த பாலத்தின் அருகில் இருந்த கட்டடங்களும் சேதமடைந்தன. அங்கிருந்த மருத்துவமனையின் அவசர சிகிச்சைப் பிரிவு மேற்கூரை உடைந்தது. இரண்டு வீடுகள் மற்றும் பல காரர்கள் சேதம் அடைந்தன. இந்த விபத்து குறித்து விசாரணை நடைபெற்று வருவதாக அரசு அவசர சேவை செய்தித் தொடர்பாளர் வில்லியம் என்ட்லாடி தெரிவித்துள்ளார்.



# இந்தியாவுடன் இணைந்து பணியாற்ற தயார் என்று சீனத் தரப்பில் தெரிவிப்பு

பீஜிங், டிச. 25  
இந்தியா மற்றும் சீனாவின் உறவுகள் வலுப்பட இந்தியாவுடன் இணைந்து பணியாற்ற தயார் என சீன வெளியுறவு மந்திரி நேற்றுத் தெரிவித்து உள்ளார்.  
சீனாவுக்கும், இந்தியாவுக்கும் இடையே எல்லை விவகாரம் இரண்டாண்டுகளாக தீர்க்கப்படாமல் உள்ளது. கிழக்கு லடாக்கில் கல்வான் பள்ளத்தாக்கு பகுதியில், இரண்டாண்டுகளுக்கு முன் 2020 ஜூனில் சீன இராணுவம் தனது படைகளை குவித்து ஆக்கிரமிப்பு மற்றும் அராஜக வேலைகளில் ஈடுபட்டது. இதனை தொடர்ந்து இந்திய தரப்பிலும் படைகள் குவிக்கப்பட்டன. இரு நாட்டு படைகளுக்கு இடையேயான மோதலில் இந்திய வீரர்கள் 40 பேர் வரை உயிரிழந்தனர். சீன தரப்பிலும் உயிரிழப்பு ஏற்பட்டது.  
ஆனால், சீனா முதலில் வீரர்கள் உயிரிழக்கவில்லை என மறுத்து விட்டு, உயிரிழந்த வீரர்களுக்கு பதக்கங்களை வழங்கி கவுரவப்படுத்தியது. இந்தப் படங்கள் வெளிவந்து அதனை உறுதிப்படுத்தின. பின்னர் 4

வீரர்கள் உயிரிழப்பு என குறைந்த எண்ணிக்கையை வெளியிட்டது.  
இந்தச் சூழலில், இந்தியா மற்றும் சீனாவின் தளபதிகள் மட்டத்திலான பல சுற்று பேச்சுவார்த்தைகளின் முடிவில், படைகள் வாபஸ் பெறப்பட்டன. எனினும், இந்திய அசல் கட்டுப்பாட்டு கோடு பகுதியில் தொடர்ந்து பதற்ற நிலை காணப்படுகிறது.  
இந்நிலையில், சீன வெளியுறவு மந்திரி வாங் யி, தனது வலைதளத்தில் வெளியிட்ட செய்தியில் - சீனா மற்றும் இந்தியா ஆகிய இரு நாடுகளும் தூதரக அளவில் மற்றும் இராணுவ அடிப்படையிலான வழிகளில் தொடர்புகளை மேம்படுத்தி வருகின்றன. இரு நாடுகளும் எல்லை பகுதிகளில் ஸ்திர தன்மை நிலவுவதற்கான பணிகளில் ஈடுபட்டு உள்ளன என தெரிவித்து உள்ளார்.  
இந்தியா மற்றும் சீனா ஆகிய இரு நாடுகளின் உறவுகள் நிலையான மற்றும் வலிமையான அளவில் வளர்ச்சி காணும் திசையை நோக்கி முன்னேற இந்தி



யாவுடன் இணைந்து பணியாற்ற நாங்கள் தயாராக இருக்கிறோம் என்றும் அவர் தெரிவித்து உள்ளார்.  
உலகின் 2 ஆவது மிக பெரும் பொருளாதார நாடான சீனாவில் தற்போது கொரோனா தொற்றுகள் பெரும் பாதிப்புகளை உருவாக்கி உள்ளன. அதனை எதிர்கொள்ள முடியாமல் அரசு திணறி வருகின்ற சூழல் காணப்படுகிறது

## பொங்கல் தொகுப்பு அல்லவாம்; அரசு தருவது பொய்த் தொகுப்பு!

அண்ணாமலை கடுமையாகச் சாடல்



கோவை, டிச. 25  
எதிர்க்கட்சியாக இருக்கும்போது ஐயாயிரம் ரூபா பெறுமதிக்குக் கொடுக்க வேண்டும் என்றவர்கள், இன்று ஆயிரம் ரூபாவுக்குக் கொடுக்கிறார்கள் என்று பா.ஜ.க. சிபிஎன் மாநிலத் தலைவர் அண்ணாமலை சாடியுள்ளார்.  
பா.ஜ.க. மாநிலத் தலைவர் அண்ணாமலை கோவையில் நிருபர்களுக்கு பேட்டி அளித்தார். அவர் கூறியதாவது:-  
தி.மு.க. தேர்தல் அறிக்கையில், பெட்ரோல், டீசல் விலை குறைப்பதாக தெரிவித்தது. பொருளாதார நிபுணர் அமெரிக்காவில் படித்தவர். ஆனால் சொன்னதை ஏன் செய்யவில்லை?  
2014 ஆம் ஆண்டு, 67 சதவீதம் பேர் சமையல் காஸ் பயன்படுத்தினர். தற்போது 99.3 சதவீதம்

பேர்காஸ்பயன்படுத்துகின்றனர். முன்பு இருந்ததை விட இரண்டு மடங்காக தற்போது காஸ் இறக்குமதி செய்ய வேண்டியுள்ளதால் மத்திய அரசு போராடி, குறைந்த விலைக்கு கொடுத்து வருகிறது.  
மின் கட்டணத்தை மத்திய அரசு உயர்த்தி யிருப்பதாக தி.மு.க. வினர் தொடர்ந்து கூறி வருகின்றனர். அதற்கான ஒரு கடிதத்தை காட்டுங்கள். மின்வாரிய நஷ்டம் குறித்து வெள்ளை அறிக்கை வெளியிட வேண்டும். எவ்வளவு வட்டி கட்டுகிறீர்கள், நஷ்டத்திற்கு காரணம் என்ன என்று வெளியிட்டால், மக்கள் தெரிந்து கொள்வார்கள். சோலார் மின் உற்பத்திக்கு ஒரு மெகாவாட்டுக்கு ரூ. 20 லட்சம் கமின் கேட்கின்றனர்.  
இந்த ஆண்டு பொங்கல் தொகுப்பில் கரும்பு கொடுக்கவில்லை. பனை வெல்லத்தையும் கொடுக்கவில்லை. எதிர்க்கட்சியாக இருக்கும்போது 5,000 ரூபாவுக்குக் கொடுக்க வேண்டும் என்றவர்கள், இன்று ஆயிரம் ரூபாய்கொடுக்கிறார்கள். இது பொங்கல் தொகுப்பு அல்ல, பொய்த் தொகுப்பு.  
அமைச்சர் ஏ.வ.வேலு, ஏன் சர்க்கரை கொடுக்கிறோம் என்றால் அப்போது தான் சர்க்கரைப் பொங்கல் வைத்து சாப்பிடுவார்கள் என கூறியுள்ளார். 2024 இல் மக்கள் தி.மு.க.விற்கு முடிவுரை எழுதுவார்கள். இவ்வாறு அண்ணாமலை கூறினார்.

## மூதாட்டிகளிடம் பெறுமதியான நகைகள் பொலிஸ் சீருடையில் வந்து கொள்ளை! ஈரான் நாட்டு கும்பல் சிக்கியது

புதுடெல்லி, டிச. 25  
டெல்லியில் பொலிஸாரின் சீருடையில் மூதாட்டிகளிடம் விலையுயர்ந்த நகைகளை கொள்ளையடித்த ஈரான் நாட்டு கும்பலை பொலிஸார் கைது செய்துள்ளனர்.  
டெல்லி துவாரகா நகர துணை காவல் ஆணையாளர் ஹர்ச வர்தன் செய்தியாளர்களிடம் இதுபற்றிக் கூறியதாவது:-  
துவாரகாவின் 18, 12 மற்றும் 4 ஆகிய பிரிவுகளில் பல்வேறு புகார்கள் எங்களுக்கு வந்துள்ளன. அதில் மூதாட்டிகள், பொலிஸாரின் சீருடையில் வந்த 4 பேர் தங்களிடம் நகை, பணம் உள்ளிட்டவற்றை கொள்ளையடித்து சென்றுள்ளனர் என தெரிவித்துள்ளனர்.  
இந்தக் குற்றவாளிகள் முதலில், டெல்லியில் கொலை, கொள்ளை போன்ற சம்பவங்கள் அதிகரித்து காணப்படுகின்றன என்பன போன்று பேச தொடங்குகின்றனர். பின்பு எதிர் தரப்பினரின் நம்பிக்கையை பெற்று விடுகின்றனர். அதன்பின்னர் விலையுயர்ந்த நகை உள்ளிட்ட பொருள்களைக் கொள்ளையடித்து சென்று விடுகின்றனர் என புகாரில் தெரிவித்து உள்ளனர் என கூறியுள்ளார். இதுபற்றி நடந்த விசாரணையில் ஈரான் நாட்டு கும்பல் கொள்ளையில் ஈடுபட்டது தெரிய வந்துள்ளது. அந்த கும்பலின் முக்கிய புள்ளியான நொய்பாவை சேர்ந்த சிக்கந்தர் அலி என்ற சாஜித் என்பவரை பொலிஸார் கைது செய்துள்ளனர். மும்பையின் பிவாண்டி பகுதியில் இரானி காலனியை சேர்ந்த சாஜித் என்பவர் மோசடி, கொள்ளை என 21 வழக்குகளில் தொடர்புடையவர். இவருடைய கூட்டாளியான அக்பர் அலி என்ற கபீர் என்பவரையும் பொலிஸார் கைது செய்துள்ளனர். அவர் மீது 11 வழக்குகள் உள்ளன. தொடர்ந்து விசாரணை நடந்து வருகிறது.

## தெலுங்கு நடிகர் சலபதி ராவ் நெஞ்சுவலியால் காலமானார்



தெலுங்கு நடிகர் சலபதி ராவ் நெஞ்சுவலி காரணமாக ஐதராபாத்தில் இன்று காலமானார். தெலுங்கு, தமிழ், கன்னட மொழிகளில் 1,200 திரைப்படங்களுக்கு மேல் நடித்துள்ள தெலுங்கு நடிகர் சலபதி ராவ் நெஞ்சுவலி காரணமாக ஐதராபாத்தில் இன்று காலமானார்

## சபரிமலை அய்யப்பன் கோவில் அருகே திடீரென வந்த காட்டு யானைக் கூட்டம்



சபரிமலை, டிச. 25  
கேரள மாநிலம், சபரிமலை அய்யப்பன் கோவில் அருகே திடீரென்று வந்த யானைக் கூட்டத்தை வன ஊழியர்கள் காட்டுக்குள் விரட்டி அடித்தனர்.  
சபரிமலை அய்யப்பன் கோவிலின் மண்டல பூஜைக்காக பக்தர்களின் கூட்டம் அலைமோதி வருகிறது. இந்த நிலையில், அய்யப்பன் கோவிலில் இருந்து 200 மீட்டர் தொலைவில் தேவசம் போர்டு ஊழியர்கள் தங்கும் குடியிருப்புக்கு அருகே, சுமார் 8 யானைகள் கூட்டமாக வந்தன. இதனை கண்ட ஊழியர்கள், அலறி அடித்து ஒடி வனத்துறையினருக்கு தகவல் அளித்தனர். தகவலறிந்து வந்த வனத்துறையினர் பட்டாசுகளை வெடித்தும், ஒலி எழுப்பியும் யானைக் கூட்டத்தை வனப்பகுதிக்குள் விரட்டி அடித்தனர்.

# கிழக்கு கராத்தே வர்ண விருது விழா



(எம்.என்.எம்.அப்ராஸ்)

அங்கீகரிக்கப்பட்ட தேசிய மற்றும் சர்வதேச கராத்தே போட்டிகளில் 2015 தொடக்கம் 2021 வரைக்குமான காலப்பகுதியில் பதக்கங்களைப் பெற்றவர்களுக்கு வர்ண விருது வழங்கும் விழா கிழக்கு மாகாண கராத்தே சம்மேளன தலைவர் முகம்மது இக்பால் தலைமையில் சாய்ந்தமருது அல்-ஹிலால் வித்தியாலய மண்டபத்தில் நேற்று நடைபெற்றது.

இவ் விழாவில் பிரதம அதிதியாக தென்கிழக்கு பல்கலைக்கழக உபவேந்தர் பேராசிரியர் ரமீஸ் அபுபக்கர் கலந்துகொண்டார். சிறப்பு அதிதிகளாக கிழக்கு மாகாண

சபை முன்னாள் உறுப்பினர் எம்.மாவூர், தென்கிழக்கு பல்கலைக்கழக உடற்கல்வி பொறுப்பாளர் தாஹிர், மட்டக்களப்பு மாவட்ட விளையாட்டு உத்தியோகத்தர் வே.ஈஸ்வரன், கிழக்கு மாகாண கராத்தே சம்மேளன செயலாளர் எஸ்.மனோகரன், அம்பாறை மாவட்ட கராத்தே சம்மேளன தலைவர் கே.கிருஷ்ணமூர்த்தி, திருகோணமலை மாவட்ட கராத்தே சம்மேளன தலைவர் டி.எப். அலோசியஸ், மட்டக்களப்பு மாவட்ட கராத்தே சம்மேளன தலைவர் சிஹான் கே.குக்குமாரராஜா, அம்பாறை மாவட்ட முன்னாள் விளையாட்டு அதிகாரி ஐ.எம்.நாபார் உட்பட மேலும் பலர் கலந்து கொண்டனர்.

இதில் கிழக்கு மாகாணம் சார்பாக வெற்றிபெற்ற 82 வீரர்களுக்கு வர்ண விருது வழங்கப்பட்டன. கிழக்கு மாகாண கராத்தே சம்மேளனத்தில் நீண்ட காலமாக சேவையாற்றி வருகின்ற சிரேஷ்ட போதனாசிரியர்கள் ஐந்து பேருக்கு அதி சிறப்பு விருதுகள் வழங்கப்பட்டன. தேசிய மற்றும் சர்வதேச போட்டிகளில் பதக்கங்களைப் பெற்றுத்தந்த சங்கங்களின் எட்டுபயிற்றுவிப்பாளர்களுக்கு விசேட பாராட்டு விருதுகள் வழங்கப்பட்டன. இந்நிகழ்வில் IMA, RKO ஆகிய சங்கங்களின் மாணவர்களினால் கராத்தே நிகழ்ச்சி கண்காட்சிகளும் இடம்பெற்றமை குறிப்பிடத்தக்கது.

## சோளச் செய்கையாளருக்கு கிண்ணியாவில் பெருநஷ்டம்



(ஹஸ்புர)

படைப்புமுனின் தாக்கம் காரணமாக சோளச் செய்கையாளர்கள் தாங்கள் பெரும் நஷ்டத்தை எதிர்நோக்குகின்றனர் எனத் தெரிவிக்கின்றனர்.

கிண்ணியா பிரதேசத்தில் கற்குழி, வட்டமடு, பனிச்சங்குளம், குரங்குபாஞ்சான் உட்பட பல பகுதிகளிலும் தற்போது சோளக் கதிர் அறுவடை இடம்பெற்று வருகிறது. இந்த நிலையில் ஒரு வகை படைப்பு முனின் தாக்கம் அதிகரிப்பால் விளைச்சல் குறைவு எனவும் பாரிய நஷ்டத்தைத் தாங்கள் எதிர்நோக்கியுள்ளனர் எனவும் கவலை தெரிவிக்கின்றனர்.

பல லட்சம் ரூபா செலவு செய்து சோள செய்கை மேற்கொண்டிருந்த போதும் உரிய விளைச்சல் கிடைக்கவில்லை. இதற்கு காரணம் பசளை தட்டுப்பாடு, படைப்பு முனின் தாக்கம் போன்றன ஏற்பட்டுள்ளதாகவும் தெரிவிக்கின்றனர்.

## ஏறாவூர் மத்ரசாவில் பட்டமளிக்கும் விழா



(நூருல் ஹுதா உமர்)

ஏறாவூர் மிச் நகர் மஸ்ஜிதுல் பறகாவில் இயங்கிவரும் மஃஹதுல் பறகா குரான் மத்ரசாவின் ஹிப்பூ முடித்த மாணவர்களுக்கு பட்டமளிக்கும் விழா இன்று இடம்பெற்றது. இந்நிகழ்வுக்கு பிரதம அதிதியாக கிழக்கு மாகாண முன்னாள் ஆளுநர் கலாநிதி எம்.எல்.ஏ.ம் ஹிஸ்புல்லா கலந்துகொண்டு ஹிப்பூ முடித்த மாணவர்களுக்கு நினைவு சின்னத்தினை வழங்கி கௌரவித்தார்.

அத்தோடு இம்மத்ரசாவின் மௌலவி ஆசிரியர்களுக்கு முன்னாள் ஆளுநர் கலாநிதி எம்.எல்.ஏ.ம் ஹிஸ்புல்லா நியமன கடிதத்தை வழங்கி வைத்தார். இந்நிகழ்வில் ஏறாவூர் பற்று முன்னாள் தவிசாளர் நாகமணி கதிரவேல், ஏறாவூர் மிச் நகர் பறகா

பள்ளிவாயல் தலைவர் சபூர்தீன், ஏறாவூர் நகர சபை முன்னாள் பிரதி தவிசாளர் ரபுபாசம், ஏறாவூர் பற்று பிரதேச சபை உறுப்பினர்களான எஸ்.எம். கமால்தீன், எம்.எஸ்.எம். ஜயூப், சாஜித் முன்னாள் ஆளுநரின் இணைப்பு செயலாளர் றுஸ்வின் மற்றும் பள்ளிவாயல் பேஸ் இமாடும் அரபுக் கல்லூரியின் அதிபர் மௌலவி முஹம்மட் ராபி ஆகியோரும் கலந்து கொண்டார்கள்.

இந்த பள்ளிவாயல் மற்றும் அரபுக்கல்லூரின் கட்டடத்திற்கு பாங்களிப்பு வழங்கிய முன்னாள் ஆளுநர் கலாநிதி ஹிஸ்புல்லாவுக்கு பள்ளிவாயல் நிர்வாகம் மற்றும் இப்பிரதேச மக்களால் அவரை கௌரவித்து நினைவு சின்னம் வழங்கி அவர் கௌரவிக்கப்பட்டார்.

## கல்முனை கடற்கரைப் பள்ளியின் 201 ஆவது கொடியேற்றம் ஆரம்பம்

(நூருல் ஹுதா உமர்)

நானிலம் போற்றும் நாகூர் நாயகம், கருணைக் கடல், குத்புல் மஜீத் ஹழ்றத் செய்யிதுனா மஹான் சாஹீல் ஹழிது வலியுல்லாஹ் நாயகம் அன்னவர்களின் நினைவாக அம்பாறை மாவட்டம் கல்முனை மாநகர மக்களால் நடாத்தி வரும் கல்முனை கடற்கரை பள்ளிவாசல் நாவூர் ஆண்டகை தர்ஹாவில் 201 ஆவது கொடியேற்று விழா நேற்று ஆரம்பமானது. கல்முனை முறையித்தீன் ஜம்ஆப் பெரிய பள்ளிவாசல் மற்றும் கடற்கரை பள்ளிவாசல் நாவூர் ஆண்டகை தர்ஹா ரீபின் தலைவர் டாக்டர் அல்ஹாஜ் எஸ்.எம்.ஏ. அஸீஸ் தலைமையில் இந்நிகழ்வு இடம்பெற்றது. இந்நிகழ்வில்

கல்முனை மாநகர சபை முதல்வர் சட்டத்தரணி ஏ.எம். ரக்கிப், கல்முனை முன்னாள் முதல்வர் சிராஸ் மிராசாஹிப், பிரதி முதல்வர் ரஹ்மத் மன்சூர், மாநகர சபை உறுப்பினர் வஸீரா ரியாஸ், கல்முனை பிரதேச செயலாளர் ஜே.லியாக்கத் அலி, கல்முனை மாநகரசபையின் பிரதி ஆணையாளர் ஏ.எஸ்.எம்.அஸீம், கல்முனை செயலக நிர்வாக உத்தியோகத்தர் எம்.என்.எம். ரம்சான், கல்முனை தலைமைப் பொலிஸ் பொறுப்பதிகாரி எம். ரம்சீன் பக்கீர், கடற்படை பொறுப்பதிகாரி ரொசன் விஜயதாச, கல்முனை பிரதம பொலிஸ் பரிசோதகர் ஏ.எல்.எம். வாஹீட், நாகூர் ஆண்டகை தர்ஹா சரிப் நிர்வாகிகள் என முக்கிய பிரமுகர்கள் பலரும் கலந்து கொண்டனர்.



# சட்டவிரோத கடலட்டை பண்ணை குறித்த எமது கடிதத்துக்கு பதில் தராதுவிட்டால் ஜனாதிபதிக்கு நாம் மகஜர் அனுப்புவோம்!

கடற்றொழிலாளர் கூட்டுறவு சமாச சம்மேளன தலைவர் அ.அன்னராசா எச்சரிக்கை



யாழ். மாவட்டத்தில் கரையோர பேணல் மற்றும் கரையோர மூலவள முகாமைத்துவ திணைக்களம் எதற்கு இருக்கிறது என கேள்வியெழுப்பிய யாழ். மாவட்ட கடற்றொழிலாளர் கூட்டுறவுச் சங்க சமாசங்களின் சம்மேளன தலைவர் அ.அன்னராசா, சட்டவிரோத கடலட்டை பண்ணை தொடர்பாக திணைக்களத்துக்கு நாங்கள் கடிதம் எழுதியபோது, அதற்கு எவ்வித பதிலையும் இதுவரை அளிக்கவில்லை என குற்றஞ்சாட்டினார்.

அத்தோடு, நாங்கள் கடலட்டை பண்ணைகளுக்கு எதிரானவர்கள் அல்லர். யாழ்ப்பாணத்தில் உள்ள 118 கடற்றொழில் சங்கங்களின் கருத்தை நாம் பிரதிபலிக்க வேண்டும். - என்றார்.

சமகால நிலைமை தொடர்பாக யாழ்ப்பாணத்தில் இடம்பெற்ற ஊடக சந்திப்பில் கருத்து தெரிவிக்கும்போது அ.அன்னராசா இதனைத் தெரிவித்துள்ளார்.

இதன்போது அவர் மேலும் தெரிவிக்கையில் - கடற்றொழிலாளர்களுக்கு கடலட்டை பண்ணை தொடர்பான சந்தேகங்களும் கேள்விகளும் எழுந்த நிலையில், அதைப் பற்றிய முறைப்பாடுகளும் சம்மேளனத்துக்கு கிடைத்தன.

அதன் அடிப்படையிலேயே கடலட்டை பண்ணைகளை மட்டுப்படுத்தி, சிறு தொழிலாளர்களுக்கு பாதிப்பில்லாத வகையில் திட்டங்கள் மேற்கொள்ளப்பட வேண்டும் என்றும் மீன் உற்பத்தியாகும் பிரதேசங்களில் கடலட்டை பண்ணை அமைக்கக் கூடாது என்றும் கோரினோம்.

அனுமதி பெற்று கடலட்டை பண்ணையை முன்னெடுக்கும் முயற்சியில் ஈடுபட்டால், அதில் எமக்கு எந்த மாற்றுக்கருத்தும் இல்லை. கடலில் சீட போட்டு கடலட்டை பண்ணைக்கு கொட்டில் அமைப்பதற்கு எந்த அதிகாரமும் யாருக்கும் இல்லை. இவர்களுக்கு அதிகாரம் வழங்கியது யார்? குறிப்பாக, கொடும்புத்துறை பகுதியில் ஹோட்டல் போன்று கடலட்டை பண்ணைக்கு கொட்டில் அமைக்கப்பட்டுள்ளது.

2023 ஜனவரிக்கு முன்னர் யாழ். மாவட்டத்தில் கரையோர பேணல் மற்றும் கரையோர மூலவள முகாமைத்துவ திணைக்களம் நாங்கள் அனுப்பிய கடிதத்துக்கு பதில் அனுப்பாவிட்டால், ஜனாதிபதி உட்பட சகல வெளிநாட்டு தூதரகங்களுக்கும் இது தொடர்பாக மகஜர் கொடுப்போம்.

மக்களுக்கு சேவை செய்வதாக கூறிக்கொண்டு அந்த திணைக்களம் எதற்கு இருக்கின்றது என தெரியவில்லை.

5000 ஏக்கரில் கடலட்டை அமைக்கப்படுமென கடற்றொழில் அமைச்சர் கூறுகிறார்.

கரையோர சூழலை பாதுகாக்க வேண்டிய குறித்த திணைக்களம் இந்த விடயத்தில் மெளனமாக இருக்கிறது எனவும் தெரிவித்தார்.

## வலிகாமம் கிழக்கு பிரதேச நூலக விழா நடைபெற்றது

வலிகாமம் கிழக்கு பிரதேச சபையின் புத்தூர் நூலகத்தின் தேசிய வாசிப்பு மாத நிகழ்வுகள் புத்தூர் சோமாஸ்கந்தக் கல்லூரியில் நூலகர் திருமதி கர்சனமாலா உதயகுமாரன் தலைமையில் புதன் கிழமை சிறப்பு நடைபெற்றன.

தேசிய வாசிப்பு மாத நிகழ்வுகளில் வலிகாமம் கிழக்கு பிரதேச சபைத் தவிசாளர் தியாகராஜா நிரோஷ் மற்றும் யாழ்ப்பாணப் பல்கலைக்கழக நூலகர் சிவபாக்கியநாதன் கேதீஸ்வரன், சபையின் செயலாளர் இராமலிங்கம் பகீரதன், சோமாஸ்கந்தா கல்லூரி அதிபர் சின்னத்தம்பி திரிகரன் ஆகியோர் விருந்தினர்களாகக் கலந்து கொண்டு சிறப்பித்த துடன் அரசு அதிகாரிகள், ஆசிரியர்கள், மாணவர்கள், பொதுமக்கள் எனப் பலர்ப்பட்டவர்களும் கலந்து சிறப்பித்தனர்.

இந் நிகழ்வில், வலிகாமம் கிழக்கு பிரதேச சபையின் புத்தூர் நூலகத்தால் வருடாந்தம் வெளியிடப்படும் புதுவை நாதம் நூலை, தவிசாளர் தியாகராஜா நிரோஷ் வெளியிட்டு வைக்க நூலின் முதற் பிரதியை சித்த சுதேச வைத்தியர் இளையவன் செல்லத்துரை பெற்றுக்கொண்டார். தொடர்ந்து நூலுக்கான நயவுரைமூல ஆசிரியர் திருமதி கேதீஸ்வரி ஆனந்தரட்ணம் ஆற்றியிருந்தார்.

இந்தத் தேசிய வாசிப்பு மாத நிகழ்வுகளில் புத்தூர் சோமாஸ்கந்தா கல்லூரி மாணவர்களின்

கலை நிகழ்வுகள், அத்தீகனின் உரைகள், அரிச்சுவடி முன்பள்ளி மாணவர்களின் கலை நிகழ்வுகள் என பலதரப்பட்ட தமிழர் பண்பாட்டைப் பிரதிபலிக்கும் வகையிலான கலை கலாசார நிகழ்வுகளும் இடம்பெற்றன. மேலும் உள்ளூராட்சி நூலக வாரத்தை முன்னிட்டு பிரதேச சபையின் நூலகத்தால் நடத்தப்பட்ட போட்டிகளுக்கான பரிசில்களும் வழங்கப்பட்டன.

பிரதேசத்தில் சிறந்த வீட்டு நூலகத்தை முகாமை செய்வதற்கான கௌரவம்; ப. கஜேந்திரனுக்கு வழங்கப்பட்டதுடன் சிறந்த வீட்டுத் தோட்ட பயனாளிகளுக்கான கௌரவிப்புக்களும் இடம்பெற்றன.

மேலும், நூலகங்களுக்கு இடையில் தேசிய நூலக மற்றும் சுவடிகள் திணைக்களத்தால் மேற்கொள்ளப்பட்ட மதிப்பீட்டுப் போட்டியில் வலிகாமம் கிழக்கு பிரதேச சபையின் புத்தூர் நூலகம் நாடளாவிய ரீதியில் 3 ஆம் இடத்தைப் பெற்றது.

இந்ம விருதினை கடந்த வாரம் ஜயவர்த்தன பல்கலைக்கழக துணைவேந்தரிடம் நூலகர் திருமதி கர்சனமாலா உதயகுமாரன் பெற்றுக் கொண்டார். அந்த விருதை இந்த நிகழ்வில் வைத்து பிரதேச மக்களுக்கு அறிமுகப்படுத்தியதுடன் பிரதேச சபையின் தவிசாளர் தியாகராஜா நிரோஷிடம் சபையில் காட்சிப்படுத்துவதற்காக நூலகரால் கையளிக்கப்பட்டமை குறிப்பிடத்தக்கது.



## 125 நவீன ரக பொலிஸ் ஜீப்புகளை இலங்கைக்கு வழங்கியது இந்தியா!

இலங்கை பொலிஸ் திணைக்களத்துக்கு இந்தியாவால் 125 நவீன ரக பொலிஸ் ஜீப்புகள் வழங்கப்பட்டுள்ளன.

இந்தியாவிடமிருந்து பாதுகாப்புப் படைகளுக்கு தேவையான 500 வாகனங்களைப் பெற்றுக் கொள்ளும் 10 கோடி டொலர் கடன் திட்டத்தின் கீழ் முதற்தொகுதியாக இவை கையளிக்கப்பட்டுள்ளன.

இலங்கைக்கான இந்திய உயர்ஸ்தானிகர் கோபால் பாக்கேவால், பொது மக்கள் பாதுகாப்பு அமைச்சர் டிரான் அலஸ் மற்றும் பொலிஸ்மா அதிபர் சி.டி. விக்கிரமரத்ன உள்ளிட்டோரிடம் குறித்த ஜீப் வாகனங்கள் கையளிக்கப்பட்டன.

'அயல்நாட்டுக்கு முதலிடம்' கொள்கைக்கு அமைய இந்திய அரசாங்கம் இலங்கை மக்களுக்கு பல்வேறு உதவிகளை வழங்கி வருகிறது.

அதற்கமைய தற்போது வரை ரயில் திணைக்களம், உட்கட்டமைப்பு, பாதுகாப்பு, புதுப்பிக்கத்தக்க வலுசக்தி, பெற்றோலியம், உரம் வழங்கல் போன்ற பல்வேறு துறைகளில் சுமார் 320 கோடி டொலர் பெறுமதியான கடன்கள் இந்தியாவால் இலங்கைக்கு வழங்கப்பட்டுள்ளன என இந்திய உயர்ஸ்தானிகராலயம் சுட்டிக்காட்டியுள்ளது.

இவற்றுக்கு மேலதிகமாகக் கடந்த மார்ச்சில் உணவு, மருந்துகள், எரிபொருள் போன்ற அத்தியாவசியப் பொருள்களை வழங்குவதற்காக 100 கோடி டொலர் சலுகைக் கடன் வசதியை நீடித்தமை குறிப்பிடத்தக்கது என இந்திய உயர்ஸ்தானிகராலயம் மேலும் தெரிவித்துள்ளது.

## வியட்நாமில் தங்கவைக்கப்பட்டுள்ள 152 பேர் மீண்டும் நாடுவர விருப்பம்!

கனடாவிற்கு சட்டவிரோதமாக படகு மூலம் பயணித்த போது விபத்தில் சிக்கி, வியட்நாமில் தங்கவைக்கப்பட்டுள்ள 152 இலங்கையர்கள் மீண்டும் இலங்கைக்கு வர விருப்பம் தெரிவித்துள்ளனர்.

படகு பழுதடைந்த நிலையில் வியட்நாமில் தங்கவைக்கப்பட்டுள்ள 302 இலங்கையர்களில் 152 இலங்கையர்கள் மட்டுமே இவ்வாறு விருப்பம் தெரிவித்துள்ளனர்.

இதற்கமைய, குறித்த 152 பேரும் நாடுதிரும்புவதற்குத் தேவையான வசதிகள் செய்து தரப்பட்டுள்ளதாக வெளிவிவகார அமைச்சர் அலி சப்ரி தெரிவித்துள்ளார்.

மேலும், இலங்கை அரசாங்கத்தின் உத்தியோக பூர்வணிகர்களுக்கு இணங்க 302 இலங்கையர்களுக்கு உதவியதற்காக ஐக்கிய நாடுகளின் புலம்பெயர்வுக் கானசுவதேச அமைப்புக்கு அமைச்சர் இதன்போது நன்றி அவர் தெரிவித்தார்.

## நாரஹேன்பிட்டியிலுள்ள மோட்டார் போக்குவரத்து திணைக்களத்துக்குள் நுழைந்த கும்பல் கைது!

நாரஹேன்பிட்டியில் உள்ள மோட்டார் போக்குவரத்து திணைக்களத்திற்கு வந்து பணம் மற்றும் முக்கிய ஆவணங்களை எடுத்துச் சென்ற குழுவின்ரை பொலிஸார் கைது செய்துள்ளனர்.

இருபத்திரண்டு பேர் கொண்ட குழுவொன்றே இவ்வாறு கைது செய்யப்பட்டதாக பொரளை பொலிஸ் சிரேஷ்ட அதிகாரி ஒருவர் தெரிவித்தார்.

கைது செய்யப்பட்டவர்களில் போதைப்பொருள் குற்றச் சாட்டுகள் உட்பட பல குற்றங்களுடன் தொடர்புடையவர்களும் இருக்கின்றன என அந்த அதிகாரி குறிப்பிட்டார்.

# அறநெறி ஆளுமையை வளர்க்கும் ஓவியர் பத்மவாசன் விளக்கவுரை

சேனைக்குடியிருப்பில் ஓவியத்தினூடாக விளக்கம்



(வேத சகா)

அறநெறிக் கல்வி மனித ஆளுமையை வளர்க்கும் என்றுமதிப்பாற்றுவோம். பத்மவாசன் சேனைக்குடியிருப்பில் ஓவியம் வரைதலூடாக பேசுகையில் தெரிவித்தார்.

இலங்கை வந்துள்ள புகழ்பெற்ற ஓவியர் மு. பத்மவாசன் சேனைக்குடியிருப்பு சித்திரபாட மாணவர்களுக்கும் ஆசிரியர்களுக்கும் வரைதல் பயிற்சி பட்டறையை கடந்த வியாழனன்று நடாத்தினார்.

இந்து சமய கலாசார அலுவல்கள் திணைக்களத்தின் அழைப்பில் இலங்கைக்கு வருகை தந்திருக்கும்

ஓவியர் மு.பத்மவாசன் சேனைக்குடியிருப்பு பாடசாலைகளில் கல்வி பயிலும் சித்திரக்கலையை ஒருபாடமாக கற்கும் மாணவர்களுக்கும், அவர்களுக்கு கற்பிக்கும் ஆசிரியர்களுக்கும் 'அறநெறி ஓவியங்களுடாக இறைவனை காணுதல்' என்னும் தொனிப்பொருளில் இப்பட்டறையை நடத்தினார். கல்முனை வடக்கு பிரதேச செயலாளர் ஏ. ஜே. அதிசயராஜ் தலைமையில் சேனைக்குடியிருப்பு கணேசா மகா வித்தியாலயத்தில் இக் கலந்துரையாடல் இடம் பெற்றது.

பாடசாலை அதிபர் பொன்.கமலநாதனின் ஏற்பாட்டில்

நடைபெற்ற இந் நிகழ்வில் ஓய்வுநிலை பொறியியலாளர் ரி.சுவாநந்தா, உதவிக்கல்விப்பணிப்பாளர் வி.ரி.சகாதேவராஜா, ஆசிரியர் ஆலோசகர் மா.லக்ஷ்ணம், ஓய்வுநிலை ஆசிரியர் கே.குணசேகரம் ஆகியோரும் கலந்து கொண்டார்கள். அம்பாறை மாவட்ட இந்து கலாசார அபிவிருத்தி உத்தியோகத்தர் கு.ஜெயராஜ் முன்னதாக ஓவியர் மு. பத்மவாசன் தொடர்பான அறிமுக உரையை நிகழ்த்தினார். இந்து கலாசார அபிவிருத்தி உத்தியோகத்தர் என்.பிரதாப் நிகழ்ச்சிகளை நெறிப்படுத்தித் தொகுத்தளித்தார்.

## கணவனின்.....

(முதலாம் பக்கத் தொடர்ச்சி)

சம்பவத்தில் உயிரிழந்துள்ளார். தாக்குதலை மேற்கொண்ட பெண்ணின் கணவர் கைது செய்யப்பட்டுள்ளார் என்று பொலிஸார் தெரிவித்துள்ளனர்.

## உடனடி.....

(முதலாம் பக்கத் தொடர்ச்சி)

இந்த ஆலோசனையை முதலில் சமர்ப்பித்தவர் வஜிர அபேவர்தன. அப்படி உடனடியாக ஜனாதிபதித் தேர்தலை நடத்தினால் அதை எவ்வாறு வெற்றி கொள்வது என்ற வழிகள் சிலவற்றையும் அவர் பஸிலிடம் விளக்கிக் கூறியுள்ளார்.

நான்கு வருடங்கள் நிறைவில் ஜனாதிபதி விரும்பினால் ஜனாதிபதித் தேர்தலை நடத்தலாம். அவசரம் ஏற்பட்டால் அடுத்த வருடம் நடுப்பகுதியில் தேர்தலை நடத்தலாம். இதை வைத்துக்கொண்டு வேறு எந்தத் தேர்தலையும் நடத்தாது அடுத்த வருடம் நடுப்பகுதியில் ஜனாதிபதித் தேர்தலை நடத்துவோம் என்று வஜிர அங்கு கூறினார்.

அவ்வாறு நடத்தினால் வடக்கு - கிழக்கு தமிழ், முஸ்லிம் மக்களின் வாக்குகளும் மலையகத் தமிழர்களின் வாக்குகளும் ரணிலுக்குக் கிடைக்கும் என்று வஜிர கூட்டிக்காட்டினார்.

தமிழர்களுக்கு அரசியல் தீர்வை வழங்குவதற்கான நடவடிக்கை ஆரம்பிக்கப்பட்டுள்ளதால் தமிழர்கள் நிச்சயம் ரணிலுக்கே வாக்களிப்பர் என்றும், முஸ்லிம்களும் அவ்வாறே செய்வர் என்றும் வஜிர குறிப்பிட்டார்.

'மொட்டு'க் கட்சியின் கைகளில் இருக்கும் சிங்கள வாக்குகளை ரணிலுக்குப் பெற்றுத் தருவதற்கு நீங்கள் உரிய நடவடிக்கை எடுத்தால் எந்தவித சிக்கலும் இன்றி இலகுவாக ரணிலால் வெல்ல முடியும் என்றும் வஜிர மேலும் தெரிவித்தார்.

## மண்சரிவில்.....



(முதலாம் பக்கத் தொடர்ச்சி)

மூன்று சகோதரர்கள் இருந்தனர். இந்தச் சம்பவத்தில் ஒரு சகோதரனும் ஒரு சகோதரியும் உயிரிழந்துள்ளதால் மற்றுமொரு சகோதரன் படுகாயமடைந்துள்ளார்.

அவர் பேராதனை போதனா வைத்தியசாலையில் சேர்க்கப்பட்டுள்ளார்.

உயிரிழந்த சகோதரர்கள் 16 மற்றும் 18 வயதுடையவர்கள்.

## விமான நிலைய போக்குவரத்து மற்றும் சுற்றுலா ஏற்பாடுகள்


### நாடுமுழுவதும்

- ✓ நட்சத்திர விடுதிகளில் தங்குமிட வசதிகள்
- ✓ சுற்றுலா ஒழுங்கமைப்பு வசதிகள்
- ✓ போக்குவரத்து வசதிகள்

## Asiazone Vacation (Pvt) Ltd

#45A, Pennyquick lane, Colombo 06.    #551A, Kasthuriyar Road, Jaffna.

மேலதிக விபரங்களுக்கு அழையுங்கள்

+94 77 068 4905

- ரவிசங்கர் -